



## नईदुनिया

# एशियाई खेलों में अपने पदकों का सूखा दूर करने उतरेगी मीराबाई चानू

नई दिल्ली। भारत की अनुभवी भारोत्तोलक मीराबाई चानू का लक्ष्य जापान के आइवी-नागोया, जापान में होने वाले आगामी एशियाई खेलों में पदक जीतना है। एशियाई खेल 19 सितंबर से 4 अक्टूबर तक खेले जाएंगे और चानू को इसमें पांच सदस्यीय भारतीय भारोत्तोलन टीम में उन्हें शामिल किया गया है और वह इन खेलों में पदक की प्रबल दावेदार के तौर पर उतरेगी।

चानू अब तक एक भी बार एशियाई खेलों में पदक नहीं जीत पायी हैं हालांकि उनक पास ओलंपिक पदक है। गौरतलब है कि महिलाओं के 49 किलोग्राम वर्ग में प्रतिस्पर्धा करने वाली चानू ने अपने करियर में ओलंपिक से लेकर राष्ट्रमंडल खेलों में कई स्वर्ण पदक जीते हैं पर हैरानी की बात है कि वह एशियाई खेलों में एक भी पदक नहीं जीत पायी हैं।

साल 2023 हांगझोऊ एशियाई खेलों में पदक के बेहद करीब थीं पर उन्हें अंत में चौथे स्थान से संतोष करना पड़ा था। मीराबाई ने इस लक्ष्य के महत्व पर जोर देते हुए कहा है, एशियाई खेलों का पदक मेरे लिए बहुत महत्वपूर्ण होगा। मैं अपनी पूरी कोशिश करूंगी क्योंकि

मुझे वहां जीतना है जहां मैंने पहले कभी पदक नहीं जीता है। इसलिए, एशियाई खेल मेरे लिए बहुत महत्वपूर्ण हैं। आइवी-नागोया में पदक जीतने से मीराबाई चानू का तीन बड़े खेल आयोजनों ओलंपिक, एशियाई खेल और राष्ट्रमंडल में पदकों का संग्रह पूरा हो जाएगा, जो उन्हें इस खेल के दिग्गजों के क्लब में पहुंचा देगा।

वेटलिफ्टिंग प्रतियोगिता 22 से 28 सितंबर तक टोकाई सिटीजन्स जिम्नोजियम में होगी, भारतीय टीम में चार महिलाएं और एक पुरुष भरोत्तोलक शामिल हैं। इस टीम की खासियत यह है कि पांच में से चार सदस्यों ने हाल ही में ग्लासगो में हुए राष्ट्रमंडल खेलों में पदक जीते थे, जो उनकी वर्तमान फार्म और क्षमता को दर्शाता है।

मीराबाई के अलावा, टीम में महिलाओं के 53 किलोग्राम वर्ग में ज्ञानेश्वरी यादव और 69 किलोग्राम वर्ग में हरजिंदर कौर शामिल हैं, दोनों ने पिछले महीने राष्ट्रमंडल खेलों में रजत पदक जीता था। सेराम निरुपमा देवी 61 किलोग्राम कैटेगरी में महिला टीम को पूरा करती हैं। वहीं पुरुषों में, ऋषिकान्त सिंह चनमबम एशियाई खेलों में भारत के एकमात्र प्रतिनिधि होंगे। उन्होंने पिछले महीने राष्ट्रमंडल खेलों में रजत पदक जीता था और वे 60 किलोग्राम वर्ग में हिस्सा लेंगे। इन सभी खिलाड़ियों का लक्ष्य अपनी उत्कृष्ट प्रदर्शन से देश के लिए गौरव अर्जित करना होगा।

## न्यूज़ ब्रीफ

### डीपीएल: साउथ दिल्ली सुपरस्टार्ज ने नई दिल्ली टाइगर्स को पांच विकेट से हराया

नई दिल्ली। साउथ दिल्ली सुपरस्टार्ज ने दिल्ली प्रीमियर लीग 2026 में शानदार प्रदर्शन करते हुए सोमवार रात



नई दिल्ली टाइगर्स को पांच विकेट से हरा दिया। साउथ दिल्ली सुपरस्टार्ज ने 169 रन के लक्ष्य को 18वें ओवर में ही हासिल कर लिया। पहले बल्लेबाजी करते हुए नई दिल्ली

टाइगर्स ने 20 ओवर में नौ विकेट पर 168 रन बनाए। लक्ष्य थरजा ने 47 गेंदों पर 62 रन की शानदार पारी खेलकर टीम की पारी को संभाला। आखिरी ओवरों में नमन तिवारी ने दो गेंदों पर 10 रन और रेवान रव्यान ने छह गेंदों पर 17 रन बनाकर टीम को मजबूत स्कोर तक पहुंचाया। साउथ दिल्ली सुपरस्टार्ज की ओर से अंकित डबास ने चार ओवर में 16 रन देकर दो विकेट लिए। वहीं दिवांश रावत ने दो ओवर में 25 रन खर्च करने के बावजूद चार विकेट झटककर प्रभावी प्रदर्शन किया। लक्ष्य का पीछा करने उतरी साउथ दिल्ली सुपरस्टार्ज ने अच्छी शुरुआत की। अनमोल शर्मा ने शानदार फार्म जारी रखते हुए एक और अर्धशतक लगाया और टीम को मजबूत आधार दिया। वह 16वें ओवर में आउट हुए, लेकिन दूसरे छोर पर एकांश डोबाल ने पारी को संभाले रखा। इसके बाद अंकित ने 18वें ओवर में पार्थ की गेंदों पर लगातार तीन छक्के लगाकर मुकाबले का रुख पूरी तरह साउथ दिल्ली सुपरस्टार्ज के पक्ष में कर दिया। वह पांच गेंदों पर 18 रन बनाकर आउट हुए। एकांश 18 गेंदों पर 38 रन बनाकर नाबाद रहे। साउथ दिल्ली सुपरस्टार्ज ने 18वें ओवर में लक्ष्य हासिल कर पांच विकेट से शानदार जीत दर्ज की।

### जोआओ फोंसेका पेट की चोट के कारण अमेरिकी ओपन से बाहर

न्युयार्क। ब्राजील के युवा टेनिस खिलाड़ी जोआओ फोंसेका पेट की चोट के कारण अमेरिकी ओपन



2026 से बाहर हो गए हैं। दुनिया के 26वें नंबर के खिलाड़ी ने सोमवार को सोशल मीडिया

पोस्ट के जरिए इसकी जानकारी दी। 20 वर्षीय फोंसेका इस साल शानदार प्रदर्शन के बाद अमेरिकी ओपन में खिताब के दावेदारों में शामिल थे। उन्होंने फ्रेंच ओपन में शानदार प्रदर्शन करते हुए क्वाटर फाइनल तक का सफर तय किया था, जहां उन्होंने दुनिया के पूर्व नंबर एक खिलाड़ी नोवक जोकोविच को भी हराया था। फोंसेका ने कहा कि पेट की चोट को लेकर जांच और उपचार शुरू होने के बाद उन्हें और उनकी टीम को लगा कि पूरी तरह फिट होने के लिए उन्हें अभी और समय की जरूरत है। उन्होंने कहा कि अमेरिकी ओपन उनके लिए बेहद खास टूर्नामेंट है और इससे हटने का फैसला आसान नहीं था। फोंसेका ने कहा कि वह जल्द से जल्द वापसी करने के लिए कड़ी मेहनत जारी रखेंगे। फोंसेका अमेरिकी ओपन से हटने वाले प्रमुख पुरुष खिलाड़ियों की सूची में शामिल हो गए हैं। इससे पहले जैक सिनर, होल्गर रुने और जैक ड्रेपर भी चोटों के कारण टूर्नामेंट से अपना नाम वापस ले चुके हैं।

### भुवनेश्वर ने यूपीटी20 लीग में सबसे अधिक डाट बाल्स खेलने का रिकार्ड बनाया

लखनऊ। पिछले काफी समय से भारतीय टीम से बाहर चल रहे तेज गेंदबाज भुवनेश्वर कुमार आजकल यूपीटी20 लीग में खेल रहे हैं। इसी दौरान भुवनेश्वर ने 400 डाट बाल्स फेंकने का एक नया विश्व रिकार्ड बनाया

है। अपनी रिविंग गेंदबाजी के कारण चर्चाओं में रहे भुवनेश्वर ने यूपीटी20 लीग में साबित किया है कि अब भी उनकी गेंदबाजी की धार कायम है। डाट बाल्स उन गेंदों को कहा जाता है जिनपर कोई रन नहीं बनता। लखनऊ फाल्कन्स की कप्तानी करते हुए भुवनेश्वर ने इस टूर्नामेंट के इतिहास में 400 डाट बाल्स की थीं। उन्होंने यह उपलब्धि सत्र के अपने पांचवें मैच में हासिल की। यूपीटी20 लीग के चार सत्र में अब तक 35 मैचों में 124 ओवर गेंदबाजी करते हुए उनके नाम कुल 408 डाट बाल्स हैं। वहीं आंकड़ों पर ध्यान दें तो भुवनेश्वर ने इस टूर्नामेंट में हर ओवर में 3 से अधिक डाट गेंदें फेंकी हैं। भुवनेश्वर इस प्रकार इस सत्र में छाये हुए हैं। उन्होंने 9 मैचों में 118 डाट गेंदें फेंकी हैं जबकि दूसरे सत्र के 11 मैचों में 120 डाट गेंदें फेंकी। तीसरे सत्र में भी उनकी कफ़ी गेंदों पर रन नहीं बने। उन्होंने 10 मैचों में 117 डाट बाल्स दर्ज कीं। इस चौथे सत्र में भी, उन्होंने पांच मैचों में ही अब तक 53 डाट गेंदें फेंकी हैं। गौरतलब है कि टी20 क्रिकेट में डाट बाल्स से विरोधी बल्लेबाजी पर दबाव पड़ता है और वह बड़े शाट लगाने के जरूरत से ज्यादा जोखिम भी लेने लगता है।

# इंडिया ओपन 2028 का आयोजन दिल्ली की जगह गुवाहाटी में होगा : बीएआई

नई दिल्ली। बैडमिंटन एसोसिएशन आफ इंडिया (बीएआई) ने कहा है कि प्रतिष्ठित बैडमिंटन टूर्नामेंट इंडिया ओपन साल 2028 में नई दिल्ली की जगह पर गुवाहाटी में आयोजित किया जाएगा। बीएआई के अनुसार आयोजन स्थाल में ये बदलाव सुरक्षा कार्यों से किया गया है क्योंकि उस समय गणतंत्र दिवस होने के कारण सुरक्षा इंतजाम करना कठिन होगा। बीएआई ने ये भी कहा कि यह बदलाव केवल एक वर्ष के लिए है। वहीं साल 2027 का इंडिया ओपन दिल्ली में ही होगा, और 2028 के बाद, टूर्नामेंट 2029 में फिर से दिल्ली में वापस आ जाएगा।

बीएआई महासचिव संजय मिश्रा ने कहा कि इंडिया ओपन 2028 जनवरी के आखिरी सप्ताह में खेला जाएगा। इसी दौरान रान नई दिल्ली में गणतंत्र दिवस परेड और उससे जुड़े व्यापक सुरक्षा इंतजाम किए जाते हैं, जिससे आयोजन में बाधा आ सकती थी। मिश्रा ने कहा, इसलिए हमने महसूस किया कि केवल एक वर्ष के लिए टूर्नामेंट को गुवाहाटी स्थानांतरित किया जाना चाहिए। यह 2029 में नई दिल्ली लौट आएगा। यह कदम टूर्नामेंट के सुचारू संचालन को सुनिश्चित करने के लिए उठाया गया है।

वहीं गुवाहाटी को 2028 संस्करण की मेजबानी मिलने से पूर्वोत्तर भारत में बैडमिंटन को एक बड़ा मंच और प्रोत्साहन मिलने की उम्मीद है, जिससे इस क्षेत्र में खेल के विकास में तेजी आये। गौरतलब है कि इंडिया ओपन भारत के सबसे प्रतिष्ठित बैडमिंटन टूर्नामेंटों में से एक है और बीडब्ल्यूएफ विश्व टूर का एक प्रमुख आयोजन है, जिसमें दुनिया भर के शीर्ष खिलाड़ी भाग लेते हैं। इस बीच, संजय मिश्रा ने 2026 बैडमिंटन विश्व चैंपियनशिप के सफल आयोजन पर भी संतोष व्यक्त किया। उन्होंने बताया कि नई दिल्ली में हुए इस टूर्नामेंट के आयोजन और व्यवस्थाओं की खिलाड़ियों, अधिकारियों और बैडमिंटन फेडरेशन के सदस्यों ने भी सराहना की। ये इसलिए भी महत्वपूर्ण है क्योंकि पिछले दो सत्रों के इंडिया ओपन के दौरान नई दिल्ली के आयोजन स्थल को लेकर कई सवाल उठे थे और बीएआई को कुछ आलोचनाएं भी झेलनी पड़ी थीं। मिश्रा ने कहा कि जिन खिलाड़ियों ने पिछली बार आलोचना की थी। उन्होंने ने इस बार सराहना की है।



### एसए टी-20 लीग के पांचवें सत्र में ईस्टर्न केप की ओर से खेलेंगे मिचेल मार्श

जोहांबर्ग। दक्षिण अफ्रीकी क्रिकेट लीग एसए20 लीग का पांचवां सत्र सत्र क्रिकेट प्रेमियों के लिए विशेष रहेगा। इसमें कई बड़े अंतरराष्ट्रीय खिलाड़ी खेलते नजर आयेंगे। इस सत्र में आस्ट्रेलिया के टी20 कप्तान मिचेल मार्श से लेकर इंग्लैंड के आलराउंडर कुरेन खेलते दिखें। इन क्रिकेटरों के होने से लीग की लोकप्रियता और रोमांच का स्तर बढ़ेगा। मार्श तीन बार की चैंपियन सनराइजर्स ईस्टर्न केप के साथ जुड़कर एसए20 में अपनी नई पारी शुरू करेंगे। सनराइजर्स के पास पहले से ही विक्टन डिकाक, मैथ्यू ब्रीज्के, जार्डन हरमान और कप्तान ट्रिस्टन स्टब्स जैसे दमदार बल्लेबाज मौजूद हैं, जिससे उनकी बल्लेबाजी लाइनअप और मजबूत हो गई है। वहीं, इंग्लैंड के स्टार आलराउंडर सैम कुरेन अब मुंबई इंडियंस केपटाउन की जगह डरबन सुपर जाइंट्स के लिए खेलेंगे। वह अपनी राष्ट्रीय टीम के साथी जोस बटलर के साथ सुपर जाइंट्स टीम का हिस्सा होंगे, जो निश्चित रूप से टीम को एक नई गति प्रदान करेंगे। वहीं पिछले सत्र की उपविजेता पीटोरिया कैपिटल्स ने भी अपनी टीम में अहम बदलाव किए हैं। उन्हें शीर्ष क्रम में इंग्लैंड के विस्फोटक बल्लेबाज फिल साट्ट और आस्ट्रेलिया के मेट शाट्ट जैसे प्रतिभाशाली खिलाड़ी मिल गए हैं। कैपिटल्स के पास पहले से ही डेवाल्ड ब्रेविस, शेरफ़ान रदरफोर्ड, आंद्रे रसेल और कोनोर ईस्टरहुइजेन जैसे आक्रामक बल्लेबाज मौजूद हैं, जिससे उनकी बल्लेबाजी और भी जबरदस्त दिख रही है। वहीं इंग्लैंड के एक और आलराउंडर विल जैक्स अब कैपिटल्स से जमआई केपटाउन टीम में शामिल हो गए हैं। एसए20 लीग के कमिश्नर और दक्षिण अफ्रीका के पूर्व कप्तान ग्रीम स्मिथ ने इन बड़े खिलाड़ियों की मौजूदगी पर खुशी जाहिर की है। उन्होंने कहा कि मिचेल मार्श, सैम कुरेन और फिल साट्ट जैसे विश्व स्तरीय खिलाड़ियों का लीग में शामिल होना इसकी बढ़ती लोकप्रियता को दिखाता है। गौरतलब है कि एसए20 का अगला सत्र 17 जनवरी से शुरू होगा और क्रिकेट प्रशंसकों को लगभग एक महीने तक जोरदार मुकाबले देखने को मिलेंगे। लीग का फाइनल मुकाबला 21 फरवरी को केपटाउन में खेला जाएगा, जहाँ विजेता टीम ट्रॉफी उठाएंगी।

### भारतीय पुरुष हाकी टीम विश्वकप से बाहर हुई



एम्स्टलवीन। भारतीय पुरुष हाकी टीम अर्जेंटीना के हाथों दूसरे चरण के मुक़ाबले में 3-5 से मिली हार के साथ ही एफआईएच हाकी विश्वकप से बाहर हो गयी है। भारतीय टीम को सेमीफाइनल में जगह बनाने इस मुकाबले में जीत की जरूरत थी पर वह असफल रही। इससे पहले भारतीय महिला टीम भी विश्वकप से बाहर हो गयी थी। के बाद भारतीय पुरुष हाकी टीम का भी वर्ल्ड कप 2026 में सफर खत्म हो गया, अर्जेंटीना ने वागेनर स्टेडियम में खेले गए पूल-ई के इस मुकाबले में शुरुआत से ही आक्रामक रुख अपनाते हुए पहले ही क्वार्टर में दो गोल दाग कर मुकाबले में अक्की खासी बढ़त हासि कर ली थी। इससे भारतीय टीम दबाव में आ गयी। भारतीय टीम ने हालांकि शुरुआती झटकों से उबरकर वापसी के प्रयास किए पर वह सफल नहीं हो पायी। अर्जेंटीना की रक्षापवित्त को भेदना उसके लिए परेशानी का कारण बना रहा। वहीं इसी समय उसे विरोधी टीम के आक्रमण का भी सामना करना पड़ा। इस हार के साथ ही भारतीय टीम के सेमीफाइनल में पहुंचने की उम्मीदें भी समाप्त हो गईं।

## सूर्यकुमार ने अब भी नहीं छोड़ी टीम इंडिया में वापसी की उम्मीदें, नेट्स में जमकर अभ्यास कर रहे

मुम्बई। टी20 विश्वकप में भारतीय क्रिकेट टीम को जीत दिलाने वाले सूर्यकुमार यादव आजकल टीम से बाहर चल रहे हैं। सूर्यकुमार को विश्वकप के बाद कप्तानी नहीं ली टीम से भी बाहर कर दिया गया था। इसका कारण उनका खराब फार्म और बढ़ती उम्र को बताया गया था सूर्या ने हालांकि अपनी वापसी की उम्मीदें अब भी नहीं छोड़ी हैं। सूर्या जानते हैं कि जिस प्रकार से टीम में लगातार नई प्रतिभाएं आ रही हैं उसमें उनकी वापसी आसान नहीं रहेगी।

ऐसे में उनके पास कड़े अभ्यास और अपने को साबित करने के अलावा कोई और चारा नहीं है। इसी कारण वह आजकल नेट्स में जमकर अभ्यास कर रहे हैं। हाल ही में उन्होंने सोशल मीडिया हैंडल पर एक वीडियो भी साझा किया है। इसमें वह कड़ा अभ्यास करते दिख रहे हैं। इस वीडियो के साथ उन्होंने लिखा था अभ्यास को मैच से भी ज्यादा चुनौतीपूर्ण बनाओ। जब आप



नेट्स में खुद पर अधिक दबाव डालोगे, तो खेल के दौरान शांत रहना आपकी आदत बन जाएगी। मुश्किलों का सामना करो।

सूर्यकुमार के इस अभ्यास सत्र से यह साफ है कि उन्होंने टीम में वापसी के लिए अपनी पूरी ताकत लगा दी है। वहीं भारतीय क्रिकेट बोर्ड (बीसीसीआई) साल 2026 के टी-20 विश्व कप को देखते हुए युवा प्रतिभाओं पर ही ध्यान दे रहा है। उसका प्रयास टीम को मजबूत बनाना है। इसको देखते हुए वह एक बार फिर सूर्यकुमार को अवसर देगा, ऐसे संभावनाएं नहीं हैं।

अब देखना यह होगा कि सूर्यकुमार का कठिन अभ्यास सफल होता है या नहीं। भारतीय टीम में वापसी का उनका सफर निश्चित रूप से आसान नहीं होगा, लेकिन क्रिकेट के मैदान पर अपनी अजूबे पहचान बनाने वाले इस खिलाड़ी ने हमेशा ही चुनौतियों का पूरे साहस से सामना किया है।